

मराठी विभागअहवाल २०२३-२०२४

शैक्षणिक वर्ष २०२३ – २४ मध्ये पदवीच्या द्वितीय व तृतीय वर्षात मराठी विषयाचे विशेषस्तरावर अध्ययन करण्यासाठी सुमारे ९८ विद्यार्थ्यांनी प्रवेश घेतला आहे. एम.ए. मराठीसाठी सुमारे २३ विद्यार्थ्यांनी प्रवेश घेतला आहे. तर पीएच.डी. साठीही विद्यार्थ्यांनी प्रवेश घेतले आहे.

या शैक्षणिक वर्षात आम्ही लेखन व वाचन संस्कृतीच्या प्रसारासाठी अनेक उपक्रम राबविले.

दि. ३/८/२०२३ रोजी प्रथम वर्ष कला शाखेतील विद्यार्थ्यांसाठी **अर्जलेखन कार्यशाळेचे** आयोजन करण्यात आले. या कार्यशाळेत ८५ विद्यार्थी सहभागी झाले होते. डॉ. संजय शिंदे यांनी विद्यार्थ्यांना अर्ज कसा लिहावा या संदर्भात माहिती दिली. अर्ज लिहण्याची सुरवात करताना अर्ज कोणाला करायचा आहे त्या व्यक्तीचे नाव, हुद्दा आणि अर्ज करत असलेल्या दिवसाची तारीख, अर्जदाराचे नाव व अर्जाचा विषय, विस्तृत माहिती आणि अर्जदाराचे नाव व सही या क्रमाने लिहावे, असे सांगितले. त्या संदर्भात विद्यार्थ्यांकडून अर्ज लिहून घेतला

दि. ४/८/२०२३ रोजी अक्षरवाङ्मय प्रकाशनाचे मा. बाळासाहेब घोंगडे यांच्या हस्ते मराठी वाङ्मय मंडळाचे उद्घाटन करण्यात आले. या निमित्ताने मा. बाळासाहेब घोंगडे यांचे **‘वाचनसंस्कृती आणि व्यक्तिमत्त्व विकास’** या विषयावर व्याख्यान आयोजित करण्यात आले. या कार्यक्रमाच्या अध्यक्षस्थानी प्राचार्य डॉ. शिरीष पिंगळे हे होते. मा. बाळासाहेब घोंगडे यांनी विद्यार्थ्यांना मार्गदर्शन करताना सांगितले की, नेटफ्लिक्स, अमेझॉन प्राइम आणि इतर ओटीटी प्लॅटफॉर्ममुळे आजची पिढी वाचनाच्या सवयीपासून दूर होत चालली आहे आपल्यापैकी किती जण नियमित वाचन करतात? शाळा, महाविद्यालयातील मुलं तर वाचनाकडे सर्वास दुर्लक्ष करतात वाचन ही एक सुंदर कला आहे आणि प्रत्येकाने ती जोपासावी. वाचनामुळे आपल्या ज्ञानात भर पडते. आजूबाजूच्या जगातील माहिती होते. माणूस अशिक्षित राहिला, तर त्याची सगळीकडून फसवणूक होते वाचनामुळे आपण ज्ञान संपादन करतो आणि ते योग्यरीत्या वापरतो. वाचन हे प्रत्येक गोष्टीबद्दल काहीही शिकण्याचा प्रवेशद्वार आहे. जितके जास्त वाचाल तितके जास्त ज्ञान मिळेल. ज्ञानात भर, कल्पनाशक्ती वाढवते, शब्दसंग्रह आणि संवाद सुधारतो एकाग्रता सुधारते, व्यक्तिमत्त्व खुलते हे वाचनाचे काही निवडक फायदे असल्याचे तर म्हणाले.

दि. १७/८/२०२३ रोजी मराठी विभागाचे विभागप्रमुख डॉ. संजय शिंदे आणि डॉ. बाळासाहेब अनुसे यांच्या सौजन्याने वाचनसंस्कृतीच्या प्रचार व प्रसारासाठी प्रथम वर्ष कला व प्रथम वर्ष वाणिज्य विभागातील सुमारे १७० विद्यार्थ्यांना समकालीन मराठी कथा आणि उत्कर्षवाटा या **पाठ्यपुस्तकाचे वाटप** करण्यात आले. या प्रसंगी आयोजित कार्यक्रमात खेड तालुका शिक्षण प्रसारक मंडळाचे अध्यक्ष अॅड देवेंद्रजी बुट्टे पाटील साहेब, संचालक बाळासाहेब सांडभोर, हिरामण सातकर, एसबीएमचे प्राचार्य डॉ. एच.एम.जरे, उपप्राचार्य डॉ. संजय शिंदे डॉ. व्ही.डी. कुलकर्णी, प्रबंधक कैलास पाचारणे उपस्थित होते. विद्यार्थ्यांना मार्गदर्शन करताना अध्यक्ष अॅड. देवेंद्रजी बुट्टे पाटील साहेब यांनी वैचारिक समृद्धतेसाठी ग्रंथांची भूमिका मोलाची असून विद्यार्थ्यांसह सर्वांनीच आपापल्या जगण्याला ग्रंथधर्माचे अधिष्ठान द्यायला हवे, असे आवाहन केले. ते पुढे म्हणाले की पुस्तकांच्या वाचनातून नवे सूत्रे नवे कळणे चालू राहते. त्यामुळे माणूस आतून फुलून येतो म्हणून ग्रंथांचा परिसस्पर्श आपल्या आयुष्यात व्हावा असे ते

म्हणाले. त्यांनी मराठी विभागाच्या वतीने दरवर्षी राबविण्यात येत असलेल्या पुस्तक भेट उपक्रमाबद्दल आनंद व्यक्त केला. संचालक बाळासाहेब सांडभोर, हिरामण सातकर यांनी आपल्या मनोगतात विद्यार्थ्यांना वाचन संस्कार रुजविण्याचे आवाहन केले. प्रास्ताविक करताना डॉ. संजय शिंदे यांनी विद्यार्थ्यांमध्ये वाचनाची आवड रूजावी यासाठी पुस्तक भेट उपक्रमाचे आयोजन केल्याचे सांगितले

एम.ए. मराठीची विद्यार्थिनी **प्रतीक्षा खराडे** या **राष्ट्रीय पात्रता परीक्षा** (नेट) ज्युनिअर रिसर्च फेलोशिपसह (जेआरएफ) उत्तीर्ण झाल्याबद्दल त्यांचे संस्थेच्या वतीने कौतुक करण्यात आले. सूत्रसंचालन डॉ. बाळासाहेब अनुसे यांनी तर आभार डॉ. संजय शिंदे यांनी मानले

दि. १०/८/२०२३ रोजी **अर्जलेखन कार्यशाळेचे** आयोजन प्रथम वर्ष कला शाखेतील (तुकडी ब व क) या वर्गात करण्यात आले. या कार्यशाळेत ६५ विद्यार्थी सहभागी झाले होते. या कार्यशाळेत डॉ. बाळासाहेब अनुसे यांनी विद्यार्थ्यांना अर्ज कसा लिहावा या संदर्भात माहिती दिली. अर्ज लिहण्याची सुरवात करताना अर्ज कोणाला करायचा आहे त्या व्यक्तीचे नाव, हुद्दा आणि अर्ज करत असलेल्या दिवसाची तारीख, अर्जदाराचे नाव व अर्जाचा विषय, विस्तृत माहिती आणि अर्जदाराचे नाव व सही या क्रमाने लिहावे, असे सांगितले. त्या संदर्भात विद्यार्थ्यांकडून अर्ज लिहून घेतला.

दि. २८ ऑगस्ट २०२३ रोजी एम.ए. मराठी विषयाचे अध्ययन करणाऱ्या विद्यार्थ्यांसाठी **सेट/नेट मार्गदर्शन कार्यशाळेचे** आयोजन करण्यात आले. या कार्यशाळेत प्रा. प्रतीक्षा खराडे व सुरेश काठे यांनी विद्यार्थ्यांना मार्गदर्शन केले.

दि. २८ ऑगस्ट २०२३ रोजी पदवीच्या द्वितीय वर्षात मराठी विषय विशेषस्तरावर घेतलेल्या आणि एम.ए. मराठीच्या प्रथम वर्षात प्रवेश घेतलेल्या **विद्यार्थ्यांचा स्वागत समारंभ** आयोजित करण्यात आला. या प्रसंगी प्राचार्य डॉ. शिरीष पिंगळे यांनी विद्यार्थ्यांना मार्गदर्शन केले

दि. ७/१०/ २०२३ रोजी तृतीय वर्ष कला शाखेतील मराठी विषयाच्या विद्यार्थ्यांनी **अभिवाचन आणि काव्यवाचन** करून भारताचे माजी राष्ट्रपती डॉ. ए.पी.जे. अब्दुल कलाम यांचा जन्मदिवस वाचन प्रेरणा दिन साजरा केला. या अभिवाचन आणि काव्यवाचन कार्यक्रमात प्रणव तीमुणे, निरंजन गायकवाड, किरण भोगाडे, अंकिता पारधी, कल्याणी कोतवाल, तनुजा राऊत, प्रतीक्षा गाढवे, आयेशा गावडे आदींनी सहभाग घेऊन वृत्तपत्रातील लेख, शिवचरित्रात्मक पुस्तकांतील उतारा, कविता वाचन, ओवी गायन, गीत गायन असे विविधांगी वाचन आणि गायन सादर केले. या उपक्रमाचे आयोजन डॉ. संजय शिंदे यांनी केले

दि. ७/१०/ २०२३ रोजी प्रथम वर्ष कला शाखेतील विद्यार्थ्यांसाठी भारताचे माजी राष्ट्रपती डॉ. ए.पी.जे. अब्दुल कलाम यांच्या जयंतीनिमित्ताने त्यांचे प्रेरणादायी आत्मचरित्र **‘अग्निपंख’** या पुस्तकातील दोन भागांचे अभिवाचन करत आगळ्या वेगळ्या पद्धतीने वाचनांजली अर्पण करण्यात आली. या उपक्रमात आकांक्षा मेदगे, ऋतुजा सांडभोर, दिव्या पिंगळे, नम्रता भोसले, साक्षी कदम, गणेश कांबळे, विशाल शिंदे, अजय सूर्यवंशी या विद्यार्थ्यांनी सहभाग घेतला. या उपक्रमाचे आयोजन डॉ. संजय शिंदे यांनी केले

दि १ ते १०.१०.२०२३ दरम्यान डॉ. ए.पी.जे. अब्दुल कलाम यांच्या जन्मदिनाच्या निमित्ताने वाचन प्रेरणा साप्ताह आयोजित करण्यात आला. त्या निमित्ताने 'माझे आनंद पर्यटन' या विषयावर निबंध स्पर्धेचे आयोजन करण्यात आले. त्यामध्ये २०० विद्यार्थ्यांनी सहभाग घेतला. यामध्ये खालील विद्यार्थ्यांचे क्रमांक आले. या विद्यार्थ्यांना प्रमाणपत्र व पुस्तक, दिवाळी अंक देऊन त्यांचे कौतुक संस्थाध्यक्ष मा. देवेंद्रजी बुट्टेपाटील साहेब, उपाध्यक्ष मा. नानासाहेब टाकळकर, प्राचार्य डॉ. शिरीष पिंगळे यांनी केले

प्रथम क्रमांक: कु. अनिषा चांगदेव वाघुले

द्वितीय क्रमांक: कु. श्रावणी अविनाश बेल्हेकर

तृतीय क्रमांक: कु. शिल्पा उमाजी पारधी

उत्तेजनार्थ: कु. दिव्या तानाजी पिंगळे, कु. नेत्रा शरद बोन्हाडे आणि कु. समीक्षा दिनेश तांबे

दि. १०.१०.२०२३ रोजी डॉ. ए.पी.जे. अब्दुल कलाम यांच्या जन्मदिनाच्या निमित्ताने वाचन प्रेरणा साप्ताह आयोजित करण्यात आला. त्या निमित्ताने 'एकतरी ओळ अनुभवावी' हा अभिवाचन कार्यक्रम आयोजित करण्यात आले. त्यामध्ये द्वितीय वर्ष कला शाखेतील मराठी विषयाचे अध्ययन करणाऱ्या अक्षता शंकर होले, श्वेता रवींद्र गायकवाड, अश्विनी मारुती तरडे, शिल्पा उमाजी पारधी, नम्रता भिका बांबळे, वैष्णवी उमाकांत बांगर या विद्यार्थ्यांनी सहभाग घेतला. या उपक्रमाचे आयोजन मराठी विभाग प्रमुख डॉ. संजय शिंदे यानी केले.

दि. ११.१०.२०२३ रोजी डॉ. ए.पी.जे. अब्दुल कलाम यांच्या जन्मदिनाच्या निमित्ताने वाचन प्रेरणा साप्ताह आयोजित करण्यात आला. त्या निमित्ताने 'वर्तमानपत्रातील उपयुक्त मजकुराचे वाचन / काव्यगायन' या कार्यक्रमांचे आयोजन करण्यात आले. त्यामध्ये प्रथम वर्ष वाणिज्य शाखेतील कु. नेहा काळूराम ढोरे, गौरी एकनाथ मोखरे, काजल संभाजी गाळव, करण शरद, थोरात, आकाश गावडे, अनुजा ढोरे, पौर्णिमा शरद गोपाळे, उमेनशरा महमद मुलाणी, पल्लवी अविनाश भोरकर, साक्षी सुधीर लवंगे, तनुजा संतोष येवले, प्रिया शरद येलवंडे, प्राजक्ता भिवाजी चौधरी, अपेक्षा शरद खरपुडे, पायल दत्तात्रय येरंडे, सुखदा संजय पाडेकर, साक्षी शिंदे, श्रुतिका कुंभार या विद्यार्थ्यांनी सहभाग घेतला. डॉ. संजय शिंदे यांनी या उपक्रमाचे आयोजन केले

दि. १३.१०.२०२३ रोजी डॉ. ए.पी.जे. अब्दुल कलाम यांच्या जन्मदिनाच्या निमित्ताने वाचन प्रेरणा साप्ताह आयोजित करण्यात आला. त्या निमित्ताने 'मला भावलेले पुस्तक' या विषयावर अभिवाचन, 'वर्तमानपत्रातील उपयुक्त मजकुराचे वाचन' आणि 'काव्यवाचन या कार्यक्रमांचे आयोजन करण्यात आले. त्यामध्ये प्रथम वर्ष वाणिज्य शाखेतील सोहम संतोष काळे, कृष्णा राजाराम गाडेकर, संकेत दत्तात्रय कुडेकर, दीक्षा कल्पेश देखणे, नेहा लक्ष्मण मजमुले, मनस्वी गोपाळे, समीक्षा तांबे, नेत्रा बोन्हाडे या विद्यार्थ्यांनी सहभाग घेतला. मराठी विभाग प्रमुख डॉ. संजय शिंदे यांनी या उपक्रमाचे आयोजन केले व विद्यार्थ्यांना मार्गदर्शन केले.

दि. १५.१०.२०२३ रोजी डॉ. ए.पी.जे. अब्दुल कलाम यांच्या जन्मदिनाच्या निमित्ताने वाचन प्रेरणा दिन आयोजित करण्यात आला. त्या निमित्ताने डॉ. ए.पी.जे. अब्दुल कलाम यांच्या प्रतिमेला अभिवादन, वाचन संस्कृतीच्या प्रचार व प्रसारासाठी विविध कार्यक्रमांचे आयोजन करण्यात आले. **उपस्थित विद्यार्थ्यांना वाचन संस्कृती**

विकसित करण्याची शपथ देण्यात आली. शपथेचे वाचन डॉ. संजय शिंदे यांनी केले प्राचार्य डॉ.शिरीष पिंगळे यांनी विद्यार्थ्यांना अवांतर वाचन करून आपला व्यक्तिमत्त्वाचा विकास करण्याचे आवाहन केले.मराठी विभाग प्रमुख डॉ. संजय शिंदे यांनी विद्यार्थ्यांमध्ये अतिरिक्त वाचनाची आवड निर्माण करण्याचे ध्येय साध्य करण्यासाठी महाविद्यालयात सातत्यपूर्ण प्रयत्न करण्यात येत असल्याचे सांगून साहित्य वाचनातून जीवबृष्टी विकसित होते. ज्ञानाची क्षितिज रुंदावत असते. त्यामुळे वाचन संस्कार हवाच असे ते म्हणाले यावेळी उपस्थित विद्यार्थ्यांनी वाचन संस्कार रुजविण्याचा संकल्प केला

दि. १५/१०/२०२३ रोजी तृतीय वर्ष मराठी विभागातील सुमारे २० विद्यार्थ्यांची **शैक्षणिक सहल** जुन्नर तालुक्यातील शिवनेरी – नाणेघाट – लेण्याद्री – ओझर अशी आयोजित करण्यात आली. मा. प्राचार्य डॉ. शिरीष पिंगळे यांच्या मार्गदर्शनाखाली मराठी विभाग प्रमुख डॉ. संजय शिंदे डॉ. दिलीप मुळूक प्रा.मच्छिंद्र मुळूक प्रा. डी. एम. मारकड, यांनी नियोजन केले.

दि. १७/१०/२०२३ रोजी मराठी वाङ्मयमंडळ व मराठी विभाग आणि विज्ञान आश्रम पाबळ यांच्या वतीने **एक दिवसीय मराठी विकिपीडिया परिचय कार्यशाळा** आयोजित करण्यात आली. यात ५१ विद्यार्थ्यांनी सहभाग घेतला. या प्रसंगी संगणक प्रशिक्षिका प्रियंका जाधव संगणक प्रशिक्षिका प्रियंका चौधरी, प्राचार्य डॉ. शिरीष पिंगळे, उपप्राचार्य व मराठी विभाग प्रमुख डॉ. संजय शिंदे डॉ. बाळासाहेब अनुसे, प्रा. रुपाली वायाळ व प्रा. अपर्णा कुलकर्णी उपस्थित होत्या. प्राध्यापक व विद्यार्थ्यांनी मराठी विकिपीडियावर लेखक म्हणून सहभागी व्हावे आणि आपापल्या क्षेत्रातल्या ज्ञानाची माहिती समाजाला करून द्यावी असे आवाहन पाबळ विज्ञान आश्रमातील संगणक प्रशिक्षिका प्रियंका जाधव यांनी केले त्या हुतात्मा राजगुरू महाविद्यालयात मराठी विभागाच्या वतीने आयोजित एक दिवसीय मराठी विकिपीडिया परिचय कार्यशाळेत बोलत होत्या. या प्रसंगी प्रियंका जाधव यांनी चित्रफितीच्या सहाय्याने विद्यार्थ्यांना मार्गदर्शन केले. मुक्त ज्ञानकोश असलेल्या मराठी विकिपीडियावर आपल्या आजूबाजूची अधिकृत माहिती व फोटो कसे अद्ययावत करावी, याची माहिती त्यांनी दिली.

प्रियंका चौधरी यांनी विकिपीडियावर लेख लिहिण्यासाठीच्या संगणकीय ज्ञानाची माहिती दिली. विकिपीडियाचे माध्यम सर्वांसाठी मोफत असून विद्यार्थ्यांनी त्यावर मुक्तपणे लेखन करावे असे सांगितले. कार्यशाळेतील सहभागी इच्छुक विद्यार्थ्यांना 'विकिपीडिया' अकॉंट काढून देण्यात आले.

डॉ. संजय शिंदे यांनी प्रास्ताविकात विद्यार्थी -प्राध्यापकांसह सामाजिक भान असलेल्या व्यक्तींनी आपल्या मराठी भाषेवरचं प्रेम अर्थपूर्ण पद्धतीने व्यक्त करण्यासाठी मराठी विकिपीडियावर लेखक म्हणून व्यक्त होण्याचे आवाहन केले. डॉ. बाळासाहेब अनुसे यांनी आभार मानले

दि. ३०.१०.२०२३ रोजी वाचन संस्कृतीच्या प्रचार व प्रसारासाठी मराठी वाङ्मयमंडळ व मराठी विभागाच्या वतीने आयोजित कार्यक्रमात विद्यार्थ्यांना **साधना साप्ताहिकाचा युवा व बालकुमार दिवाळी अंक** भेट देण्यात आला. या प्रसंगी संस्थाध्यक्ष अॅड देवेंद्र बुट्टेपाटील, उपाध्यक्ष नानासाहेब टाकळकर, प्राचार्य डॉ. शिरीष पिंगळे, उपप्राचार्य

डॉ. व्ही.डी. कुलकर्णी, डॉ. संजय शिंदे डॉ. दिलीप मुळूक, प्रा.किशोर लांडेपाटील, डॉ. बाळासाहेब अनुसे, डॉ. शिल्पा जगताप उपस्थित होते.

विद्यार्थ्यांना मार्गदर्शन करताना खेड तालुका शिक्षण प्रसारक मंडळाचे अध्यक्ष अॅड देवेंद्र बुट्टे पाटील म्हणाले की, विद्यार्थ्यांची मन आणि बुद्धी संवेदनशील बनणे गरजेची असून त्यासाठी समृद्ध व सकस वाचन हा पर्याय आहे. आहाराप्रमाणे आपले वाचन चौरस असले की व्यक्तिमत्त्वाचा विकास निकोप होतो, यासाठी विद्यार्थ्यांना वाचनसंस्कृती रुजविण्याचे आवाहन त्यांनी केले संस्कारक्षम वयातील विद्यार्थ्यांवर माणुसकीचा, विवेकाचा संस्कार होण्यासाठी वाचनसंस्कृती आवश्यक असून समृद्ध वाचन करणाऱ्या विद्यार्थ्यांना प्रोत्साहन देण्यासाठी मराठी विभागाच्या माध्यमातून वाचकवीर पुरस्कार देणार असल्याची घोषणा त्यांनी केली.

माझे आनंद पर्यटन या विषयावर घेण्यात आलेल्या निबंध स्पर्धेत सुमारे २०० विद्यार्थी सहभागी झाले. त्या सर्व विद्यार्थ्यांना मराठी विभागाच्या वतीने दिवाळी अंक व पुस्तके भेट देण्यात आली सूत्रसंचालन डॉ बाळासाहेब अनुसे यांनी तर प्रास्ताविक व आभार डॉ संजय शिंदे यांनी मानले

दि. १/१/२०२४ रोजी खेड तालुक्याचे माजी आमदार, खेड तालुका शिक्षण प्रसारक मंडळाचे संस्थापक अध्यक्ष स्व. साहेबरावजी बुट्टेपाटील यांच्या २३ व्या पुण्यस्मरण दिनानिमित्त 'ऐसी अक्षरे' देखणी मेळवीण... उपक्रमांतर्गत हस्ताक्षर स्पर्धेचे आयोजन करण्यात आले. यात सुमारे ३०० विद्यार्थ्यांनी सहभाग घेतला. काहींची अक्षरे मोत्याप्रमाणे टपोरी, काहींची वळणदार, नाजूक.. काहींचे कम्प्युटरवरून प्रिंट काढल्यावर दिसावे असे सुरेख अक्षर तर काहींनी बोरून लिहिले असे वाटावे इतके रेखीव एकाहून एक सरस अशी शब्दफुले कागदावर उमटत गेली अन् वाचकच नव्हे तर परीक्षकही नकळत या हस्ताक्षरांच्या प्रेमात पडले

दि. १६/१/२०२४ रोजी मराठी भाषा पंधरवडा निमित्त सावित्रीबाई फुले पुणे विद्यापीठाचे मराठी अभ्यास मंडळाचे अध्यक्ष डॉ. संदीप सांगळे यांचे 'नवीन शैक्षणिक धोरण व मराठी भाषा' या विषयावर व्याख्यान आयोजित करण्यात आले. याप्रसंगी प्राचार्य डॉ. शिरीष पिंगळे, डॉ. राहूल जगदाळे, डॉ. समीर आबनावे, डॉ. संजय शिंदे प्रा. किशोर लांडेपाटील, डॉ. बाळासाहेब अनुसे, प्रा.मच्छंद्र मुळूक उपस्थित होते डॉ. संदीप सांगळे म्हणाले की, पदवी स्तरावरील मराठी विषयाचे अध्यापन म्हणजे मराठी भाषा, साहित्य, समाज, संस्कृतीचा अभ्यास हे सूत्र अनेक वर्षे चालत आले आहे. बदलत्या काळानुसार संगणकव्यवहार, प्रसारमाध्यमे यातील भाषासंबंधित विविध व्यवहार व भाषाकौशल्ये अभ्यासक्रमाच्या परिघात आणली, तर मराठी विद्यार्थ्यांना नोकरी व व्यवसायाच्या संधी उपलब्ध होतील. त्यासाठी नवीन शैक्षणिक धोरणात मराठी विषयाचा अभ्यासक्रम उपयोजित व व्यावहारिक होणार असून जगण्यासाठी व विचारांसाठी उपयुक्त अभ्यासक्रम तयार करणार असल्याचे त्यांनी सांगितले प्राचार्य डॉ. शिरीष पिंगळे यांनी मराठीचा अभ्यास म्हणजे मराठी साहित्याचा अभ्यास असे न मानता मराठी भाषा, भाषेची विविध उपयोजनक्षेत्रे, विविध भाषाकौशल्ये, साहित्य, समीक्षा व सिद्धांतव्यवहार असा या विषयाचा विस्तृत आवाका आपल्या नजरेसमोर हवा. त्या अनुषंगाने ज्ञाननिर्मिती व्हावी अशी अपेक्षा व्यक्त केली प्रास्ताविक डॉ. संजय शिंदे यांनी तर सूत्रसंचालन डॉ बाळासाहेब अनुसे यांनी केले

दि. ८/२/२०२४ रोजी साहेबरावजी बुट्टे पाटील स्मृतीव्याख्यानमालेच्या आयोजनानंतर त्या संदर्भात विद्यार्थी अभिप्रायावर आधारित पत्रलेखन स्पर्धा आयोजित करण्यात आली.

दि. १४/२/२०२४ रोजी मराठी भाषा गौरव दिनानिमित्त **शब्दकोडे सोडवा** या उपक्रमाचे आयोजन करण्यात आले.

दि. २४/२/२०२४ रोजी मराठी भाषा गौरव दिनानिमित्त **स्वरचित काव्यलेखन स्पर्धा** आयोजित करण्यात आली. ● काव्य लेखनाचा विषय- १. गौरव मराठी भाषेचा २. माझी मायबोली, माझा अभिमान ३. माझी मराठी... अमृतातेही पैजासी जिंके

दि. २६/२/२०२४ रोजी काव्यवाचन स्पर्धेचे आयोजन करण्यात आले. यामध्ये प्रथम वर्ष वाणिज्य शाखेतील विद्यार्थ्यांनी सहभाग घेतला.

दि. २६/२/२०२४ रोजी निबंध स्पर्धेचे आयोजन करण्यात आले. यामध्ये द्वितीय वर्ष विज्ञान शाखेतील विद्यार्थ्यांनी सहभाग घेतला.

दि. २७/२/२०२४ रोजी मराठी भाषा गौरव दिनानिमित्त **'माझे आनंद पर्यटन'** या विषयावरील विशेषांकाचे प्रकाशन करण्यात आले.

दि. २७/२/२०२४ रोजी कविवर्य कुसुमाग्रज यांच्या प्रतिमेचे पूजन करून अभिवादन करण्यात आले

दि. १३ मार्च २०२४ रोजी मराठी विभागातील विद्यार्थ्यांची एक दिवसीय शैक्षणिक सहल पाली. जंजिरा, काशीद बीच अशी आयोजित केली. यात ४४ विद्यार्थ्यांनी सहभाग घेतला.

दि. २ ते ८/३/२०२४ दरम्यान जागतिक महिला दिनानिमित्त लिंगभेद संवेदनशीलता, कौटुंबिक हिंसाचारापासून महिलांचे संरक्षणमुलींची छेडछाड व कामाच्या ठिकाणी महिलांच्या छळास प्रतिबंध मुलींचे घटते प्रमाण, हुंडा प्रतिबंध कायद्यासंदर्भात अंमलबजावणी इत्यादी विषयांवर प्रबोधनात्मक कार्यक्रमांचे आयोजन करण्यात आले. यानिमित्ताने झालेल्या कार्यक्रमात उपस्थित विद्यार्थ्यांना मुली व महिलांच्या आत्मसन्मानाची शपथ देण्यात आली.

दि. ४ एप्रिल २०२४ रोजी तृतीय वर्ष कला शाखेतील मराठी विशेषस्तरावर असलेल्या विद्यार्थ्यांचा निरोप समारंभ कार्यक्रम आयोजित करण्यात आला.

दि. ११ एप्रिल २०२४ रोजी मराठी विभागाच्या वतीने कु. योगेश टीमणे याला वाचकवीर पुरस्कार देऊन गौरविण्यात आले.

विशेष अभिनंदनीय-

या शैक्षणिक वर्षात (डिसेंबर २०२३ मध्ये झालेल्या) मराठी विभागातील माजी विद्यार्थी प्रतीक्षा खराडे, तुषार गभाले, अश्विनी ढोरे या नेट जेआरएफमध्ये उत्तीर्ण झाले.

या शैक्षणिक वर्षात (ऑगस्ट २०२३ मध्ये झालेल्या) मराठी विभागातील माजी विद्यार्थी प्रतीक्षा खराडे, तुषार गभाले, अश्विनी ढोरे, सुरेश काठे हे सेट परीक्षा उत्तीर्ण झाले.

दि. २६ फेब्रुवारी २०२४ रोजी मराठी विभाग प्रमुख डॉ. संजय शिंदे यांना राज्यस्तरीय करिअर कट्टा अंतर्गत उत्कृष्ट समन्वयक पुरस्कार मिळाला.

या सर्वांचे मराठी विभागाच्या वतीने अभिनंदन.

संशोधन कार्य –

या शैक्षणिक वर्षात (२०२३-२४) डॉ. संजय शिंदे यांचा 'जागतिक शांतता व प्रगतीसाठी पंडित जवाहरलाल नेहरू यांचे योगदान' या विषयावरील संशोधन लेख युजीसी लिस्टेड जर्नलमध्ये प्रकाशित झाला तसेच 'महात्मा फुले यांची लेखनशैली' या विषयावरील संशोधन लेख संपादित ग्रंथात प्रकाशित झाला आहे

कार्यशाळा सहभाग –

डॉ. संजय शिंदे यांनी दि १६/११/२०२३ ते २५/११/२०२३ रोजी करिअर कट्टा व युजीसीच्या वतीने आयोजित भावनिक बुद्धिमत्ता या विषयावरील अल्पकालीन कोर्स यशस्वीपणे पूर्ण केला.

डॉ. संजय शिंदे यांनी दि २६/१०/२०२३ रोजी सातारा येथील छत्रपती शिवाजी महाविद्यालयातील झालेल्या आंतरराष्ट्रीय चर्चासत्रात सहभाग घेऊन शोधनिबंध सादर केला

डॉ. संजय शिंदे व डॉ. बाळासाहेब अनुसे यांनी दि ५ जानेवारी २०२४ रोजी नारायणगाव महाविद्यालयात सावित्रीबाई फुले पुणे विद्यापीठ मराठी अभ्यास मंडळ आयोजित प्रथम वर्षाच्या अभ्यासक्रमासंदर्भात एकदिवसीय कार्यशाळेत सहभाग घेतला.

दि. ६ जानेवारी २०२४ रोजी शिरूर महाविद्यालयात करिअर कट्टा अंतर्गत आवाजाची कार्यशाळा आयोजित करण्यात आली. या कार्यशाळेत सहभाग घेतला.

डॉ. संजय शिंदे व डॉ. बाळासाहेब अनुसे यांनी दि १२ जानेवारी २०२४ रोजी बारामती येथे झालेल्या करिअर कट्टा आयोजित विद्यार्थी संसदेच्या अधिवेशनात सहभाग घेतला.

डॉ. संजय शिंदे व प्रा. हंसराज भांगे यांनी दि १७ फेब्रुवारी २०२४ रोजी संगमनेर महाविद्यालयात 'लोकसंस्कृती संशोधनाच्या काही दिशा' या विषयावरील राज्यस्तरीय चर्चासत्रात सहभाग घेतला.

परीक्षक म्हणून कामकाज

डॉ. संजय शिंदे यांनी सावित्रीबाई फुले पुणे विद्यापीठात विद्यार्थी विकास मंडळ आयोजित राज्यस्तरीय वक्तृत्व स्पर्धेचे परीक्षक म्हणून सहभाग घेतला.


डॉ. संजय शिंदे यांनी साहेबरावजी बुट्टेपाटील महाविद्यालयात आयोजित झालेल्या वादविवाद स्पर्धेत परीक्षक म्हणून सहभाग घेतला.

दि. २२ मार्च २०२४ रोजी पुस्तक मैत्रीच्या वतीने आयोजित निबंध स्पर्धेचे परीक्षक म्हणून कामकाज केले

व्याख्यान -

डॉ. संजय शिंदे यांनी दि २१ जानेवारी २०२४ रोजी बहिरवाडी येथे राष्ट्रीय सेवा योजना विशेष हिवाळी शिबिरात भावनिक बुद्धिमत्ता या विषयावर विद्यार्थ्यांना मार्गदर्शन केले.

डॉ. संजय शिंदे यांनी दि २८ फेब्रुवारी २०२४ रोजी दोंदे येथे भैरवनाथ विद्यालयात इयत्ता दहावीच्या विद्यार्थ्यांना मार्गदर्शन केले.


डॉ. संजय शिंदे
मराठी विभाग प्रमुख
हुतात्मा राजगुरु महाविद्यालय
राजगुरुनगर, ता. खेड, जि. पुणे.